

ଓଡ଼ିଶା ରାଜ୍ୟ ମୁକ୍ତ ବିଶ୍ୱବିଦ୍ୟାଳୟର ତୃତୀୟ ସମାବର୍ତ୍ତନ ଉତ୍ସବ

ଦୂର ନିରନ୍ତର ଶିକ୍ଷାରେ ଏକଲବ୍ୟ ପ୍ରଥମ ଛାତ୍ର

ସମ୍ବଲପୁର, ୨୯।୧୧(ଇମିସ): ଏକଲବ୍ୟ ହେଉଛନ୍ତି ଦେଶର ପ୍ରଥମ ଦୂର ନିରନ୍ତର ଶିକ୍ଷା ଗ୍ରହଣ କରିଥିବା ଛାତ୍ର। ଯିଏକି ଦୂରରୁ ଶିକ୍ଷା ଗ୍ରହଣ କରୁଥିଲେ। ଯେଉଁଲି ଭାବେ ଏକଲବ୍ୟ ଉଚିତ୍ ଶିକ୍ଷା ଗ୍ରହଣ ପରେ ଅର୍ଜୁନଙ୍କ ସମକକ୍ଷ ହୋଇପାରିଥିଲେ ଠିକ୍ ସେହିଭଳି ଦୂର ନିରନ୍ତର ଶିକ୍ଷାରେ ଉତ୍ତୀର୍ଣ୍ଣ ହୋଇଥିବା ଆଜିର ପ୍ରତିଟି ଛାତ୍ର କୌଣସି ଏକଲବ୍ୟଠାରୁ କମ୍ ନୁହନ୍ତି। ସ୍ଥାନୀୟ ତପସ୍ୱିନୀ ପ୍ରେକ୍ଷାଳୟରେ ଅନୁଷ୍ଠିତ ଓଡ଼ିଶା ରାଜ୍ୟ ମୁକ୍ତ ବିଶ୍ୱବିଦ୍ୟାଳୟର ତୃତୀୟ ସମାବର୍ତ୍ତନ ଉତ୍ସବରେ ମୁଖ୍ୟ ଅତିଥି ଭାବେ ଯୋଗ ଦେଇ ଅହମ୍ମଦାବାଦସ୍ଥିତ ବାବାସାହେବ ଆମ୍ବେଦକର ମୁକ୍ତ ବିଶ୍ୱବିଦ୍ୟାଳୟ କୁଳପତି ପ୍ରଫେସର ଆମିୟୁ ଉପାଧ୍ୟାୟ ଏଭଳି ମତବ୍ୟକ୍ତ କରିଥିଲେ। ପ୍ରଫେସର ଉପାଧ୍ୟାୟ ନିଜ ବକ୍ତବ୍ୟରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଦ୍ୱାରା ରଚିତ ଏକ କବିତା ‘ପ୍ରାରବ୍ଧ ନେ ଅହି ଗାଁଠେ କୋଣ୍..’ ର ଗୋଟିଏ ପଦ ଉଦ୍ଧାର କରି କାହା ଉପରେ ନିର୍ଭରଶୀଳ ନହେବାକୁ ପରାମର୍ଶ ଦେଇଥିଲେ। ସେ କହିଥିଲେ ଯେ, ଛୋଟିଆ ଆଲୋକ ବର୍ତ୍ତିକାଟିଏ ହୁଅ କିନ୍ତୁ

ଅନ୍ୟ ଆଲୋକରେ ଆଲୋକିତ ହେବାକୁ ଚେଷ୍ଟା କରନ୍ତି। ରାଜ୍ୟପାଳ ପ୍ରଫେସର ଗଣେଶୀ ଲାଲଙ୍କ ଏହି ଉତ୍ସବର ଅଧ୍ୟକ୍ଷତା କରି ଶିକ୍ଷାନୁଷ୍ଠାନଗୁଡ଼ିକରେ ଲେଖା ଯାଉଥିବା ‘ଅସତୋ ମାଁ ସଦ୍‌ଗୋମୟ, ସା ବିଦ୍ୟା ଯା ବିମୁକ୍ତୟେ’ ଆଦି ପଂକ୍ତିର ଭାବାର୍ଥ ବୁଝାଇବା ସହ ପ୍ରତି ମଣିଷ ଅହଂ ଦୂର କରି ପ୍ରକୃତ ମଣିଷ ହେବାକୁ ପରାମର୍ଶ ଦେଇଥିଲେ। ଭୂମିରେ ରୁହ କି ଆକାଶରେ ଅନ୍ୟ ମୁହଁରେ ହସ ପୁଟାଇବାକୁ ଚେଷ୍ଟା କର। ‘ସମସ୍ତଙ୍କ ପାଇଁ ଶିକ୍ଷା’କୁ ସଫଳ କରିବାକୁ ମୁକ୍ତ ବିଶ୍ୱବିଦ୍ୟାଳୟରୁ ଉତ୍ତୀର୍ଣ୍ଣ ହେଉଥିବା ପ୍ରତିଟି ଛାତ୍ରଙ୍କୁ ଜଣେ ଜଣେ ଆତ୍ମାସାତର ହେବାକୁ ପଡ଼ିବ। ପ୍ରଭୁ ଜଗନ୍ନାଥଙ୍କ ନିକଟରେ ଏତିକି ପ୍ରାର୍ଥନା ଯେ ପ୍ରତି ଛାତ୍ରଛାତ୍ରୀଙ୍କ ଜୀବନ ଉତ୍କଳମୟ ହେଉ ବୋଲି ରାଜ୍ୟପାଳ ପ୍ରଫେସର ଗଣେଶୀ ଲାଲ ମତବ୍ୟକ୍ତ କରିଥିଲେ। ବିଶ୍ୱବିଦ୍ୟାଳୟ କୁଳସଚିବ ଡ.ମାନସ ରଞ୍ଜନ ପୂଜାରୀ ସ୍ୱାଗତ ଭାଷଣ ପ୍ରଦାନ କରିବା ପରେ କୁଳପତି ପ୍ରଫେସର ଶ୍ରୀକାନ୍ତ ମହାପାତ୍ର ବାର୍ଷିକ ବିବରଣୀ ପାଠ କରିଥିଲେ। ଚଳିତ ବର୍ଷ ୫୦ରୁ ଉର୍ଦ୍ଧ୍ୱ

ତିଗ୍ରୀ ପାଠ୍ୟକ୍ରମରେ ନାମ ଲେଖାଇଥିବା ଛାତ୍ରଛାତ୍ରୀଙ୍କ ମଧ୍ୟରୁ ସର୍ବାଧିକ ମହିଳା ଓ ଯୁବତୀ ରହିଛନ୍ତି। ଯାହାକି ରାଜ୍ୟରେ ମହିଳା



ସାକ୍ଷରତା ହାର ବୃଦ୍ଧି କରୁଥିବାର ଏକ ବଳିଷ୍ଠ ପ୍ରମାଣ ବୋଲି ପ୍ରଫେସର ମହାପାତ୍ର କହିଥିଲେ। ଏହି ଅବସରରେ ମୋଟ ୧୫ ଜଣ ଛାତ୍ରଛାତ୍ରୀଙ୍କୁ ସ୍ୱର୍ଣ୍ଣ ପଦକ ପ୍ରଦାନ କରାଯାଇଥିଲା। ଏହାବାଦ୍ ୧୬୨ ଜଣଙ୍କୁ

ପିଜିଡିଜେଏମ୍ସି ପାଇଁ, ୧୦୨ ଜଣଙ୍କୁ ପିଜିଡିଆର୍ଡି, ୮୬ ଜଣଙ୍କୁ ପିଜିଡିଏମ୍, ୧୪ ଜଣ ପିଜି ଡିସିଏସ୍, ଜଣେ ପିଜିସିଏ, ଜଣେ

ପିଜିଡିଏମ୍, ଜଣେ ଏଡିଜେଏମ୍ସି, ଜଣେ ଏଡିଏମ୍, ୭୬ ଜଣ ଡିଜେଏମ୍ସି, ୫୮ ଜଣ ଡିଆର୍ଡି, ୧୩ ଜଣ ଡିଏମ୍, ଜଣେ ଇଡି, ୨୫ ଜଣ ଡିସିଏସ୍, ୯ ଜଣ ଡିସିଏ, ୩୬ ଜଣ ଡିଏ, ୩ ଜଣ ଡିଡିଏମ୍, ୪୮ ଜଣ

ଡିଏଫଏର୍ଡି, ୧୩ ଜଣ ଡିଓଏଲସି, ୪ ଜଣ ଡିଓଏମ୍ ତିଗ୍ରୀ ପାଇଥିଲେ। ଉତ୍ସବରେ ମୁକ୍ତ ବିଶ୍ୱବିଦ୍ୟାଳୟର ପରିଚାଳନା କମିଟିର ସଦସ୍ୟ ଭାବେ ପ୍ରଫେସର ମୃଣାଳ ଚାଟାର୍ଜୀ, ପ୍ରଫେସର ଏସ୍.ସି.ଗର୍ଗ, ପ୍ରଫେସର ଆଦିତ୍ୟ ପ୍ରସାଦ ପାଢ଼ୀ ପ୍ରମୁଖ ଉପସ୍ଥିତ ଥିଲେ। ଉତ୍ସବରେ ଜିଏମ୍ୟୁ କୁଳପତି ପ୍ରଫେସର ଅତନୁ ପତି, କୁଳସଚିବ ଯୁ.ସି.ପତି, ପୂର୍ବତନ ବିଧାୟିକା ଡା.ରାଧେଶ୍ୱରୀ ପାଣିଗ୍ରାହୀ, ଲଜପତ ରାୟ ଆଇନ୍ ମହାବିଦ୍ୟାଳୟ ଅଧ୍ୟକ୍ଷ ଡ.ବିଜୟାନନ୍ଦ ବେହେରାଙ୍କ ସମେତ ସହରର ଅନେକ ବରିଷ୍ଠ ତଥା ମାନ୍ୟଗଣ୍ୟ ନେତୃବୃନ୍ଦ ଉପସ୍ଥିତ ଥିଲେ। ସମାବର୍ତ୍ତନ ଉତ୍ସବରେ ଅତିଥିଙ୍କୁ ସମ୍ବଲପୁରର ପ୍ରସିଦ୍ଧ ‘ସରସତିଆ’ ଦିଆଯାଇଥିଲା। ଯାହାକି ଉତ୍ସବର ଅନ୍ୟତମ ଆକର୍ଷଣ ପାଲଟିଥିଲା। ପ୍ରେକ୍ଷାଳୟ ବାହାରେ ଲାଗିଥିବା ଓଡ଼ିଶା ରାଜ୍ୟ ମୁକ୍ତ ବିଶ୍ୱବିଦ୍ୟାଳୟର ସେଲ୍ଫି କର୍ନରରେ ଛାତ୍ରଛାତ୍ରୀ ଫଟୋ ଉଠାଉଥିବାର ଦୃଶ୍ୟ ମଧ୍ୟ ବେଶ୍ ଆକର୍ଷଣୀୟ ରହିଥିଲା।